

تَرْجَمَةُ الْقُرْآنِ الْمَجِيدِ

جماعت نہم



سُورَةُ الْأَنْبِيَاءِ

Download All Subjects Notes from website www.lasthopestudy.com



درست جواب کی نشان دہی کیجیے۔

1

سُورَةُ الْأَنْبِيَاءِ کو قرار دیا گیا ہے:

(الف) قیمتی اثاثہ (ب) آنکھوں کی ٹھنڈک

(ج) قرآن کی زینت (د) سورتوں کی سردار

حضرت محمد رسول اللہ ﷺ عَلَيهِ وَسَلَّمَ سِرِّهِمْ رَحْمَتٌ لِّعَالَمِينَ اس کا ذکر:

(الف) سُورَةُ الْحَجِّ میں ہے (ب) سُورَةُ الْأَنْبِيَاءِ میں ہے

(ج) سُورَةُ مَرْيَمَ میں ہے (د) سُورَةُ قَاطَةَ میں ہے

سُورَةُ الْأَنْبِيَاءِ کے مطابق جو بات معلوم نہ ہو وہ پوچھ لینی چاہیے:

(الف) بزرگوں سے (ب) صحافیوں سے

(ج) دین دار لوگوں سے (د) اہل علم سے

ہر شخص اپنے اعمال کا جواب دہ ہے:

(الف) اساتذہ کو (ب) پولیس کو (ج) اللہ تعالیٰ کو (د) بزرگوں کو

ہمیں مشکلات میں پکارنا چاہیے:

(الف) طاقتوروں کو (ب) اللہ تعالیٰ کو (ج) ڈاکٹروں کو (د) والدین کو

مختصر جواب دیجیے۔

2

- i سُوْرَةُ الْاَنْبِيَاءِ کو یہ نام کیوں دیا گیا؟ ii سُوْرَةُ الْاَنْبِيَاءِ کی ایک فضیلت تحریر کیجیے۔
iii سُوْرَةُ الْاَنْبِيَاءِ کا خلاصہ کیا ہے؟ iv سُوْرَةُ الْاَنْبِيَاءِ کے علمی و عملی نکات میں سے دو تحریر کیجیے۔

جوابات

- (i) سُوْرَةُ الْاَنْبِيَاءِ کو یہ نام کیوں دیا گیا؟
جواب: سُوْرَةُ الْاَنْبِيَاءِ میں پچھلے انبیاء کرام علیہم السلام کی نبوت کا حوالہ دے کر حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ اٰلِهِ وَاصْحَابِهِ وَسَلَّمَ کی نبوت کو ثابت فرمایا گیا ہے۔ اسی مناسبت سے اس سورت کا نام سُوْرَةُ الْاَنْبِيَاءِ ہے۔
(ii) سُوْرَةُ الْاَنْبِيَاءِ کی ایک فضیلت تحریر کیجیے۔
جواب: سُوْرَةُ الْاَنْبِيَاءِ ان سورتوں میں سے ہے جن کے بارے میں حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ اٰلِهِ وَاصْحَابِهِ وَسَلَّمَ نے فرمایا کہ یہ میرا قدیم مال اور قیمتی اثاثہ ہیں۔
(iii) سُوْرَةُ الْاَنْبِيَاءِ کا خلاصہ کیا ہے؟
جواب: دوسری کئی سورتوں کی طرح سُوْرَةُ الْاَنْبِيَاءِ کا خلاصہ بھی ”توحید، رسالت اور آخرت کا بیان“ ہے۔
(iv) سُوْرَةُ الْاَنْبِيَاءِ کے علمی و عملی نکات میں سے دو تحریر کیجیے۔
جواب: سُوْرَةُ الْاَنْبِيَاءِ کے دو علمی و عملی نکات:
☆ جو بات ہم نہیں جانتے وہ ہمیں علم رکھنے والوں سے پوچھ لینی چاہیے۔
☆ اللہ تعالیٰ نے یہ دنیا محض کھیل تماشائے لیے نہیں بلکہ با مقصد طور پر پیدا فرمائی ہے۔

درج ذیل میں سے کوئی سے پانچ قرآنی الفاظ کے معنی لکھیں:

3

الفاظ	معنی	الفاظ	معنی
اَنْ تَمِيْدًا	کہ وہ طے نہ لگے	نَابِسْكُوْا	جس پر وہ چلنے والے ہیں
يَسْبَحُوْنَ	تیر رہے ہیں	رَقِيْقًا	طے ہوئے
مُعْرَضُوْنَ	منہ موڑے ہوئے ہیں	رَقَابِيْ	پہاڑ
سَلَقًا	چھت		

- i) وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَّعَلَّهُمْ يَهْتَدُونَ ﴿٣١﴾
- ii) وَجَعَلْنَا السَّمَاءَ سَقْفًا مَحْفُوظًا وَهُمْ عَنْ آيَاتِهَا مُعْرِضُونَ ﴿٣٢﴾
- iii) وَهُوَ الَّذِي خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلٌّ فِي فَلَكٍ يَسْبَحُونَ ﴿٣٣﴾
- iv) وَمَا جَعَلْنَا لِلْبَشَرِ مِنْ قَبْلِكَ الْخُلْدَ أَفَإِنْ مِتَّ فَهُمْ الْخَالِدُونَ ﴿٣٤﴾

ترجمہ

- (i) وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَّعَلَّهُمْ يَهْتَدُونَ ﴿٣١﴾
ترجمہ: اور ہم نے زمین میں پہاڑ بنائے کہ وہ انہیں لے کر پٹے نہ لگے اور ہم نے اس میں کشادہ راستے بنا دیے تاکہ وہ راستہ پائیں۔
- (ii) وَجَعَلْنَا السَّمَاءَ سَقْفًا مَحْفُوظًا وَهُمْ عَنْ آيَاتِهَا مُعْرِضُونَ ﴿٣٢﴾
ترجمہ: اور ہم نے آسمان کو ایک محفوظ چھت بنا دیا اور وہ اس (آسمان) کی نشانیوں سے منہ موڑے ہوئے ہیں۔
- (iii) وَهُوَ الَّذِي خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلٌّ فِي فَلَكٍ يَسْبَحُونَ ﴿٣٣﴾
ترجمہ: اور وہی ہے جس نے بنائے رات اور دن اور سورج اور چاند (یہ) سب اپنے اپنے مدار میں تیر رہے ہیں۔
- (iv) وَمَا جَعَلْنَا لِلْبَشَرِ مِنْ قَبْلِكَ الْخُلْدَ أَفَإِنْ مِتَّ فَهُمْ الْخَالِدُونَ ﴿٣٤﴾
ترجمہ: اور ہم نے آپ سے پہلے بھی کسی انسان کو ابدی زندگی نہیں دی تو اگر آپ انتقال فرما جائیں تو کیا یہ ہمیشہ رہنے والے ہیں۔

تفصیلی جواب دیں۔

i سُورَةُ الْأَنْبِيَاءِ پر ایک مفصل مضمون تحریر کیجیے۔

جواب: سُورَةُ الْأَنْبِيَاءِ تعارف:

سُورَةُ الْأَنْبِيَاءِ مکی سورت ہے۔ اس میں ایک سو بارہ (112) آیات ہیں۔ سُورَةُ الْأَنْبِيَاءِ میں پچھلے انبیاء کرام علیہم السلام کی نبوت کا حوالہ دے کر حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ آلِهِ وَأَصْحَابِهِ وَسَلَّمَ کی نبوت کو ثابت فرمایا گیا ہے۔ اسی مناسبت سے اس سورت کا نام سُورَةُ الْأَنْبِيَاءِ ہے۔

سُورَةُ الْأَنْبِيَاءِ کی فضیلت:

سُورَةُ الْأَنْبِيَاءِ ان سورتوں میں سے ہے جن کے بارے میں حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ آلِهِ وَأَصْحَابِهِ وَسَلَّمَ نے فرمایا کہ یہ میرا قدیم مال اور قیمتی اثاثہ ہیں۔ (صحیح بخاری: 4731)

دوسری مکی سورتوں کی طرح سُورَةُ الْأَنْبِيَاءِ کا خلاصہ بھی ”توحید، رسالت اور آخرت کا بیان“ ہے۔

مضامین: سُورَةُ الْأَنْبِيَاءِ اس وقت نازل ہوئی جب مشرکین مکہ مسلمانوں پر طرح طرح کے تم ذہارے تھے۔ سُورَةُ الْأَنْبِيَاءِ میں توحید باری تعالیٰ کے دلائل دیے گئے ہیں۔ قرآن مجید اور رسالت پر مشرکین کے اعتراضات کا بھرپور جواب دیا گیا ہے۔ سورت کے درمیانی حصہ میں انبیاء کرام علیہم السلام اور حضرت مریم علیہا السلام کا تذکرہ فرمایا گیا ہے۔

سُورَةُ الْأَنْبِيَاءِ کے آخر میں آخرت پر ایمان لانے کا ذکر ہے۔ قیامت کے قریب آنے اور دیگر احوال قیامت کا بیان ہے۔ پھر اس حقیقت کا ذکر ہے کہ ثابت قدمی اور اخلاص کے ساتھ نیکی کی راہ پر چلنے والوں کے لیے کامیابی ہے۔ ایسے لوگوں کو آخرت میں کوئی خوف نہ ہوگا۔ ساتھ ہی یہ بتایا گیا ہے کہ سرور کائنات حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ آلِهِ وَأَصْحَابِهِ وَسَلَّمَ کو تمام جہانوں کے لیے سراپا رحمت بنا کر بھیجا گیا ہے۔

مرکزی مضمون: اس سورت کا مرکزی مضمون یہ ہے کہ اس میں اسلام کے بنیادی قاعدے جیسے توحید، نبوت و رسالت، قیامت کے دن دوبارہ زندہ کیے جانے اور اعمال کی جزا و سزا ملنے کو دلائل کے ساتھ بیان کیا گیا ہے۔

سُورَةُ الْأَنْبِيَاءِ کے علمی و عملی نکات: سُورَةُ الْأَنْبِيَاءِ کا مطالعہ کرنے سے جو علمی و عملی نکات معلوم ہوتے ہیں، ان میں سے چند یہ ہیں:

(i) قیامت کا دن قریب سے قریب تر ہوتا جا رہا ہے۔ اس لیے ہمیں اللہ تعالیٰ سے غافل ہو کر زندگی نہیں گزارنی چاہیے۔

(ii) جو بات ہم نہیں جانتے وہ ہمیں علم رکھنے والوں سے پوچھ لینی چاہیے۔

(iii) اللہ تعالیٰ نے یہ دنیا محض کھیل تماشہ کے لیے نہیں بلکہ با مقصد طور پر پیدا فرمائی ہے۔

- (iv) اللہ تعالیٰ ہمیشہ حق کو باطل سے ٹکرا کر باطل کا سر کچل دیتا ہے۔
- (v) اس کائنات میں اگر ایک سے زیادہ خدا ہوتے تو زمین اور آسمان میں فساد برپا ہو جاتا۔
- (vi) ہر شخص اپنے اعمال کا اللہ تعالیٰ کے سامنے جواب دہ ہے۔
- (vii) ہمیں مشکلات میں اللہ تعالیٰ کو پکارتا چاہیے کیوں کہ وہ سب سے بڑھ کر رحم فرمانے والا ہے۔

Last Hope Study